

فصل فی فضل رسول اللہ ﷺ یؤتیہ من یشاء من اللہ وراسمہ علیہ السلام  
 دین کی نصرت کے لئے اس کا پیرو ہو ہے عسی ان یتبعک ربک مقاما محمودا  
 اب گیا وقت خراں آئے ہیں کھیل لائیکہ دین

### فہرست مضامین

- مدینہ اسیح - نظم فارسی
- ہم خدا کے فضل سے قبر پرست نہیں
- کہیل کے بزرگوں میں جو
- سابق خلیفہ المسلمین کی قاضی
- مجلس انکسورہ میں
- ایک آریہ بیکچور کی تاریخ درانی
- درختوں میں زندگی
- زندگی کے خزانوں میں
- پنجہ سے بجات پاسہ میں
- میرا بانی ہونا ثابت کیا جائے
- رپورٹ سیفہ تالیف و اشاعت
- اشہادات
- خبریں ۱۲-۱۳

دنیا میں ایک سببی آیا۔ پھونپانے اس کو قبول نہ کیا۔ بیان خدا کے قبول کر گیا  
 اور بٹھے زور آور حلوں سے اکی سہائی ظاہر کر دیا۔ (الہام حضرت مسیح)

مضامین بنیاد پر  
 کاروباری امور کے  
 متعلق خط و کتابت نام

# الفاظ

Digitized by Khilafat Library Rabwah

ایڈیٹر۔ غلام بی اسسٹنٹ۔ عمر محمد خان

ہر کو کو اور اور مجموعہ است کو قادیان میں شائع ہوتا ہے

نمبر ۸۳۵ مورخہ ۲۹ جنوری ۱۹۲۲ء مطابق ۲۹ جمادی الثانی ۱۳۴۱ھ جلد ۱

قدمت براوج نہادہ شد کہ سوار طور پیادہ شد  
 بحفیض چاہ نہادہ شد فلک از بندہ جاو تو  
 ز جلال ظل محمدی ز جلال مشہد احمدی  
 ز کمال محمود احمدی ہمہ بودہ چشم براہ تو  
 ز جنون بظلمات ابد سحرے ز فہ ازل و مد  
 بشارتی خرد آورد دروین زلف سیاہ تو  
 ز قلم بنقل و درایتے شب دروز مہر و غایت  
 سخن از صریح و کنایتے بداندہ شام و بگاہ تو  
 بہ بہشت وصل و جمیم غم بردم کہ ہر دو بدو ہم  
 نہ با اختیار گزیدہ ام رہ پطراط نگاہ تو  
 ز خلافت است قبائے تو یسکن ردا  
 کیبدن مہلے تو و لیکن کلاہ تو  
 چو خیال ہرہ کارواں برسم بمنزل قادیان

نظم  
 بخت خلیفہ مسیح مانی ایدہ اللہ  
 (از مولوی غلام احمد صاحب اختر اویچ)  
 گئے آفت آنکہ چو ذرہ لب اوستم سیراہ تو  
 کہ چوں آختہ اوج گردشوم بہر فلک زنگاہ تو  
 تو دلی عود امانی میر بخت تلح کرامتی  
 شد زبیب بخت خلافتی امانتے دھی سیاہ تو  
 چو شدت کینج زلم وطن بنواز و طرح و گر فلک  
 غرض خیال ز چشم من بوطن درآ ہمہ راہ تو  
 میر مصیبت است توید تو خرد و واس بقید تو  
 دل بید لاں شدہ صید تو سرف و چشم گواہ تو

المستح  
 حضرت خلیفۃ المسیح ایدہ اللہ بنصرہ کی طبیعت اللہ  
 کے فضل و رحم سے اچھی ہے۔ حضور نمازوں  
 میں تشریف لاتے ہیں۔ صرف ضعف اور کسی قدر کھاتی  
 باقی ہے۔  
 خطبہ جمعہ حضور نے خود پڑھا۔ اور جماعت کو  
 قبلیخ احمدیت کی طرف خاص طور پر توجہ دلائی۔  
 مستقل خطبہ انشاء اللہ آئندہ درج ہوگا +  
 حضرت ام المؤمنین رضی اللہ عنہا کی طبیعت ناسا  
 ہے۔ اسباب دعا فرمادیں



دہو قادیان! کنعان قوی کہ شکش احوان قوی  
 چہ خشک از رحمن قوی کہ ز چاہ بر شدہ او تو  
 ز فلک بلند زمیں قوی مہ و مہر ز یزگیں قوی  
 چہ محبوب بہشت بریں قوی ہمہ طوبی است گیہ تو  
 دل مبتلائے غم و مہن بشتاب طبع جنون نگر  
 نفسے بیاد مسیح زن کہ منارہ بر کند آہ تو  
 رخت و بساط خلافتی کہ نہ زاسپ تازی تلفتے  
 نہ ز پیل چرخ مہافتے کہ نہ پیاوہ بشاہ تو  
 خدو ترا چو گھر کند کف خاک را ہمہ زار کند  
 شہر کیمیا نظر ار کند نگہ بجاں تباہ تو  
 برساں باہن بفاوتے کہ بر آ نہ نار عداوتے  
 ز سخت ابا است شقاوتے روتست تہلکہ خوا تو  
 تو معاند بغیر بی و بطنع پیغام آوری  
 بہد اہنت سر خود سری ستم است قلبیہ تو  
 نزدی بہنج دین قدم کہ شدہ است قبلات ابن شکر  
 تو صنم پرستی وہم صنم کہ ہوائے تست اللہ تو  
 ز جہاں مور تش اختر اجمال معنی حق گرا  
 نہ نہ میں بعالم جاں برد آ زنگاہ تست گناہ تو  
 ز دست اگر شگفتہ چمن بہت اگر بجز دین  
 ویم مدح فضل عمر زن! کہ شود دم تو گئی تو



# الفضل

قادیان دارالامان - ۲۹ جنوری ۱۹۲۳ء

## ہم کے فضل سے قبر پرستی

تشابھت قلوب ہم کے مانت ضروری دلا دی امر  
کہ جو ائمہ دین میں چھپے۔ اس کا چہرہ پیغام میں بھی آئے  
پس کوئی تعجب نہیں۔ اگر پیغام میں بھی وہی الزام ہے سو  
سب سے لگایا جائے۔ جو ان کے پیشرو ابن خضر جو نے ہم  
تو جہد پرستان اسلام پر لگا کر اپنی حماقت کا ثبوت دیا۔  
پیغام میں جو سنگل ہو چکا تھا۔ اور جو انگلی ایک پشادری  
ابھرا دے دے دکھائی تھی۔ اس کا تاثر اگر امیر القوم کے  
خبر محکم قبول نہ کرتے۔ تو اور کون کرتا۔ اسے کاش!  
توڑھم اذاکے مورد امانہ لہم عدا بھی پڑے  
لیتے

لکھنے کو تو الفضل میں قبر پرستی کی تعلیم کا عنوان لکھ دیا  
مگو میں جناب ڈاکٹر صاحب بہادر سے باد بطنی ہوں۔ کہ  
وہ ہرانی فرما کر قبر پرستی کے معنی تو پہلے از روئے شریعت  
اسلامیہ بیان فرمائیں۔ اور پھر زمین و آسمان کے قلابے  
ماتے ہوئے اپنے زخرف القول سے بزم پیام کو گرا لیں  
فرد چم کے جو وہی آپ نے نامہ اعمال میں و الم قلم  
بطالت رقم فرمائے ہیں۔ انہوں نے ہے۔ کہ وہ اس قدر بود  
اور رکپا ہیں کہ آپ جیسے بزرگ کی طرف منسوب ہوتے  
دیکھ کر مجھے شرم آتی ہے۔

خیر سے اس کی بسم اللہ ایک افتراء سے کی گئی ہو  
جو یہ کہ الفضل میں قبر پرستی کی تعلیم عنوان دکر پہلا فقرہ لکھا  
ہے حضرت یحییٰ موعود فرمایا کرتے تھے۔ کہ انہوں نے  
میری قبر کی سٹی تک نہیں چھوڑی۔ اس فقرہ کا اثر جو  
اس کے ہر پڑھنے والے پر ہوتا ہے۔ یہ ہے کہ گویا  
حضرت یحییٰ موعود فرمایا کرتے تھے کہ الفضل والوں نے  
میری قبر کی سٹی تک نہیں چھوڑی۔ حالانکہ یہ محض افتراء

ہے۔ بکو اس ہے۔ جھوٹ ہے۔ بہتان ہے۔ حضرت یحییٰ  
نے ہرگز الفضل والوں کے حق میں ایسا نہیں فرمایا۔ یہ  
تھکات ہے۔ کہ حضرت یحییٰ موعود کے نام سے افتراء کیا  
خاندانی مابہ الامتیاز ہے۔ چنانچہ مولوی محمد علی صاحب  
کئی حوالے دے چکے ہیں۔ جن کا نام و نشان بھی حضرت  
یحییٰ موعود کی تحریروں میں نہیں ملتا۔ اور میں بار بار مطالعہ  
کر چکا ہوں۔ مگر آپ میں مرد جہل مدبرہ۔ اس لئے اتنی  
احتیاط کرنی ہے۔ کہ یہ زبانی روایت کر دی جس پر  
نہایت انشراح صدر سے سنت الشریعہ الکاذبہ میں پڑتا  
ہوں۔ فرمایا کرتے تھے۔ سے یہ بھی ظاہر ہوتا ہے کہ  
آپ گویا حضرت یحییٰ موعود کے قدموں میں بیٹھے بیٹھے  
تھے۔ حالانکہ آپ کو بہت کم موقع ملا۔ اور میں یقین رکھتا  
ہوں۔ کہ آپ نے ایک بار بھی یہ فقرہ حضور کی زبان وحی  
ترجمان سے نہیں سنا۔

دوسری بات آپ نے یہ لکھ دی۔ کہ حضور کی قبر  
کی مٹی قادیان میں بعض مستورات شفاء امراض کے لئے  
استعمال کرتی ہیں۔ اور پھر خود ہی کہنا پڑا ہے کہ یہ صحیح  
یا غلط کیا میں اس موقع پر ایک حدیث کا ٹکڑا نڈکڑا کر  
ہوں۔ جو یہ ہے۔ کفنی بالموت کذباً ان بعدا ثبوت  
ما سمع۔ نامعلوم آپ کو کون خبر میں پہنچا تا ہے۔ جن پر  
آپ کو خواہ مخواہ اعتبار کر کے کل ماسمع کا مصداق بنا  
پڑتا ہے۔

تیسری بات جو آپ نے ہماری قبر پرستی کی دلیل ٹھہرائی  
ہے۔ وہ میرا یہ فقرہ ہے۔ "وہ روضہ مطہرہ جس میں خدا  
کے برگزیدہ کا جسم مدفون ہے۔ جسے الفضل الرسل نے  
اپنا سلام بھیجا۔ اس پر آپ لکھتے ہیں۔ "حضرت صاحب  
کی قبر پر حاضر ہو کر سلام کرنا گویا سنت نبوی ہے۔ یا  
افضل الرسل کے سلام بھیجنے کا یہ منشاء ہے۔ کہ  
جب حضرت صاحب فوت ہو جائیں۔ تو ان کی قبر کو سلام  
کیا کرو۔" ناظرین نے میرا فقرہ بھی پڑھ لیا۔ اور جو شیعہ  
بزرگ ڈاکٹر نے چڑھایا۔ وہ بھی دیکھ لیا۔ آف کس قدر  
افتراء پر داذ قلم ہے جسے اپنی عاقبت کی اتنی بھی فکر نہیں  
یعنی دیوساج کے گورد بھگوان کو۔ کیا میرا یہ قصور ہے کہ  
میں نے "روضہ مطہرہ" لکھا۔ کیا میرا یہ جرم ہے کہ

میں نے یہ خدا کا برگزیدہ لکھا۔ کیا میرا یہ گناہ ہے۔ کہ  
میں نے نبی کریم کی ایک حدیث کا ترجمہ لکھ دیا۔ آخر کچھ تو  
کہو۔ کہ میں نے کونسا ناقابل مدافہ جرم کیا۔ پھر میں پوچھتا  
ہوں۔ کیا مقبرہ میں جا کر السلام علیکم یا اہل القبور کہنا  
یعنی قبر والے کو سلام شریک ہے؟ قبر پرستی ہے؟ اگر یہ  
شرک ہے۔ کفر ہے۔ بت پرستی ہے۔ تو جاؤ۔ حضرت  
خاتم النبیین سے انکار کر کے کھلے کھلے اس فرقہ میں شامل  
ہو جاؤ۔ جس میں ایس کی پرستش کی جاتی ہے۔ اس لئے کہ اس  
نے اپنی توحید پرستی کا بہترین ثبوت خلافت آدم کے وقت  
دیا۔ بندہ خدا۔ ہم تو خشاک سے خشاک ڈالی کو بھی السلام علیکم  
یا اہل القبور کہتے سنتے آئے ہیں۔ اگر آپ کے اہل اب یہ  
دستور قرار پا گیا ہو۔ کہ اپنے بزرگوں کی قبروں پر اتفاق  
سے گزرنے ہوئے بھی سلام کی بجائے کچھ اور بھیجتے  
ہیں۔ تو سوات فرمائیے۔ مجھے معلوم نہ تھا۔ یہ خطا اگر ہو گئی  
تو نادانستہ۔ قابل معافی ہوں۔ نہیں سمجھتا کہ ان لوگوں کی  
ہماری مخالفت میں کیوں یہاں تک حالت گر گئی ہے۔ کہ  
ایسی ایسی باتیں کہتے ہیں۔ جن سے کتاب سنت کی میرج  
مخالفت لازم آتی ہے۔ بلکہ سخت طناد کا ثبوت ملتا ہے۔  
جو کتنی بات جس پر زور دیا ہے یہ ہے کہ مدینہ منورہ  
کی مثال پیش کر کے یہ تحریر جو میں نے کر دی۔ کہ دارالامان  
آئیں۔ تو مزار پر انوار احمد مختار۔ یعنی مقبرہ بطینی سے  
بھی ہوتے جانا چاہیے۔ تو بڑا ظلم کر دیا۔ حالانکہ میں نے  
ہرگز یہ نہیں لکھا کہ جلسہ سالانہ پر آنے کا اصل مقصود  
مزار پر انوار پر حاضر ہونا ہے۔ کیونکہ یہ جلسہ تہنیتی میں  
سے منع ہے۔ پس جب میں نے ایسا نہیں لکھا۔ تو پھر  
الزام قبر پرستی بھی نہیں دیا جاسکتا۔ مجھے آج تک کسی ایسے  
بدبخت کا نام نہیں ملا۔ جو مدینہ منورہ گیا ہو۔ اور روضہ مطہرہ  
نبویہ پر حاضر نہ ہوا ہو۔ جب آپ ایسا کر دکھائیے تو پھر  
جواب دیا جائیگا۔ فی الحال تو آپ اپنے خلفاء راشدین سے  
لے کر اس وقت تک تمام صلحاء کو شریک و قبر پرست بنا دیا  
اور یہ ان لوگوں سے کچھ بعید نہیں۔ جو تہری سنت کے احیاء  
کو اپنے دین و ایمان کا جزو و عظم سمجھتے ہوں۔ ان تعجب  
ضرور ہے کہ مولوی محمد علی صاحب شیخ رحمت اللہ صاحب  
مرزا یعقوب بیگ صاحب۔ ڈاکٹر سید محمد حسین شاہ صاحب



آپ کی آنجن احمدی اشاعت کے ارکان حبیبی قادیان میں آئے ہیں۔ اور میرے سامنے تین بار ایسا ہوا ہے کہ مسجد اصلی یا مسجد مبارک میں خدا کی عبادت سے توجہ منحور ہو گئے ہیں۔ مگر "مزار پر انوار حضرت احمد مختار" پر ضرور غور ہونے ہیں۔ بلکہ قادیان کی مسجد اصلی تک پہنچنے سے پہلے سیدھے رستہ چھوڑ کر ذرا عتوں کی پاکسٹنڈیوں پر پڑتے ہوئے سب کے پہلے مقبرہ پیشانی میں بی گئے ہیں یہیں قبر پرست اور مشرک کہنے سے پہلے اپنا یہ فتویٰ ان اپنے پاکسٹنڈی پر وارد فرمائیے۔ کیونکہ اسلام کو ناحق بدنام کرنے کا فعل ہے۔

پانچویں بات یہ ہے۔ کہ یدفن معی فی قبر ہی پر آپ کا استہزاء ہے۔ حضرت خاتم النبیین کے قول پر جی کھول کر امنی کر لیجئے۔ یدفون من الدین احدیث کی پیشگوئی موجود ہے۔ سچ موعود اور خاتم النبیین کے جنت میں ایک مقام پر ہونے کا بھی اعتراف ہے۔ روح کا تعلق قبر ظاہری سے بھی مسلم ہے۔ اور پھر باوجود اس ایمان و اسلام کے کفر و جھوٹ بھی مدد پر کال ہے۔ کہ وہ نہ مسیح موعود میں برکات نہیں یا للعجب۔ ڈاکٹر صاحب مکرم! کسی مقبرہ میں جا کر السلام علیکم یا اہل القبور کہنا یا کہنے کی قویک کرنا۔ قوم میں قبر پرستی کا رواج دینا ہے۔ تو ہم وابستگان درسیح موعود کو اسی حال پر پہنچنے دیجئے۔ کہ ہم حضرت محمد مصطفیٰ صلی اللہ علیہ وآلہ وسلم کے بعد کسی نئی شریعت کے قائل نہیں ہو سکتے ہاں آپ اپنے پیسندوں کو وصیت کر جاتیے کہ وہ آپ لوگوں کی قبروں پر سلام نہ کہیں۔ بلکہ اتفاق سے بھی گزریں۔ تو ایسے کلمات کہیں۔ جن سے کلی ہزاری باقی جائے۔ تاکہ دنیا پر واضح ہو جائے۔ کہ یہ ان سیکھ توحید پرستوں کی اولاد نیکاب ہناد ہے۔ جن کے سر پر غرور اپنے مورث اعلیٰ اور قائد اعظم کی اقتدار میں کسی آدم کی خلافت پر نہیں جھکے۔ اور جنہوں نے اپنی زندگیوں کا مقصد اعظم اذع تیک هذا الذی کو مت علی کہتے ہوئے لاحتشک ذریت تک پہنچا دیا ہے اس موقع پر مجھے ایک لائل پوری بزرگ سے اپنا مکالمہ یاد آگیا۔ جو فرمائیے تھے۔ کہ قادیان والے سب ہی گمراہ اور مشرک ہو گئے۔ میں نے کہہ دیا ہے تو قرآن مجید میں

کو لا مع الصادقین کا حکم تھا۔ اب معلوم ہوا۔ کہ جب کوئی صادق خدا کی طرف سے مامور ہو کر آئے تو اس سے دور دور ہی رہنا چاہیے۔ اور آپ کی طرح کبھی ایک بار بھی اس کی خدمت میں حاضر نہیں ہونا چاہیے۔ کیونکہ دن رات ساتھ رہنے والے تو اس کی صحبت کا سے مشرک اور گمراہ ہی ہو جاتے ہیں۔ اسی طرح آپ کے طرز عمل سے یہ ہدایت مستفاد ہوتی ہے۔ کہ جب کسی محسن و دادی راہ ہدی و مرشد نما امور خدا کی وفات ہو جائے۔ تو سب سے پہلے یہ کام کرنا چاہیے کہ اس کی قبر کو مٹا دیا جائے۔ اور کلمات ہتک آمیز اس کی شان میں کہنے شروع کر دیں۔ تاکہ کوئی قبر پرستی کا الزام نہ لگائے۔ اور پھر اس کی اولاد نیکاب ہناد سے خصوصیت کے ساتھ بغض و عناد رکھا جائے اور ہر طرح پر ان کی بیخ کنی میں لگ جائیں تا پیر پرستی کا الزام مٹ جائے۔ اور از سر نو اس سنت کا احیاء ہو۔ جو آج سے کئی سو سال پہلے وفاداری کی روح رواں اگر شاہ خان نجیب آبادی کی تحقیق کے مطابق مولوی محمد علی صاحب کے مورث اعلیٰ نے دکھائی +

چھٹی بات یہ بیان کی ہے۔ اور یہی ترکش کا آخری تیر ہے۔ چچہ احقر سینہ سپر کی طرف بھینکا گیا۔ میرا ناقابل معافی اور آخری جرم یہ ہے کہ میں نے یہ فقرہ لکھ دیا "کیا ہی بد قسمت ہے وہ جو احذیت کے حج اکبر میں اس شمع سے محروم ہے" اس عبارت پر اول جاول اعتراضات پڑھ کر سوائے اس کے کہ میں ڈاکٹر صاحب کی منطق کے مرقہ پر قسم کے دو بھول چڑھا ہوں اور ان کے مذاق ادبی کا فاختہ پڑھ لوں۔ اور کیا کر سکتا ہوں آپ جیسے الفاظ پرست ہی طیب نبض دیکھی کا ترجمہ دئی بالہکیمہ النبض۔ اور میں تمہیں ٹھیک بناؤں گا کی انگریزی۔ اتنی دل سیک یوراثت کرتے ہیں۔ اور آپ ہی ایسے بوجہ بھگد حضرت عیسیٰ کی تمثیلوں اور ہدایتوں کو نہ سمجھتے ہوئے ایک رستہ مکر کے گرد لپیٹے پھرتے ہیں میرے معنی پر درختہ فہم ڈاکٹر یہ فقرہ تعصب کی پٹی تار کر حق مبنی کی عینک لگا کر پڑھو۔ میں باقی نہیں۔

غالباً بانی مذہب کے بانی کے نام نے آپ کو ساون کا انڈھانہ ہا ہے۔ اللہ تعالیٰ آپ کو بصیرت و بصارت عطا فرمائے۔  
اللہم آمین۔ (اکمل)

آریوں کے بزرگوں  
میں جو بازی۔  
جب کبھی ہماری طرف سے اپنے مخالفین پر تمام محبت کرنے کے لئے کسی انعامی رقم کا اعلان ہوتا ہے تو آریہ اخبارات حضرت مسیح عمو اور آپ کے خدام پر "مذہب میں جو بازی" کو رواج دینے کا الزام لگایا کرتے ہیں۔ اگرچہ انعام اور جو میں ایسا صاف اور تین فرق ہے۔ کہ آریہ اخبارات کا الزام کسی سمجھدار انسان کے نزدیک سیوودہ سرائی سے زیادہ وقت نہیں رکھتا۔ لیکن حیرت ہے۔ آریوں کو ان میں کوئی فرق نظر نہیں آتا۔ اور باوجود بتائے کے نظر نہیں آتا۔ حالانکہ ان کے آباد اجداد جنہیں وہ بڑی وقعت اور قدر کی نظر کر دیکھتے ہیں۔ جو نے بازی کو انتہائے کمال تک پہنچا چکے ہیں۔ آریہ صاحبان کو چاہیے۔ کہ ان کے حالات اور واقعات کو غور اور قوجہ سے پڑھیں۔ تا انہیں جوئے کی حقیقت معلوم ہو جائے۔ اور انعام کو جو آ قرار دینے کی جہالت کے مرتکب نہ ہوں۔ ذیل میں ہم بھی ان کی آگاہی کے لئے چند سطور پیش کرتے ہیں۔ جن میں ان کے مہار شوں کی جوئے بازی کا کسی قدر تذکرہ کیا گیا ہے +

۱۹ جنوری ۱۹۲۲ء کے اخبار پرتاب میں "دہرم دھرم" کے عنوان پر ایک مضمون شائع ہوا ہے جس میں مجھے کے متعلق لکھا ہے "اس شیش کے راجاؤں ہمارا جو ہیں اس سم نے یا سپر بجاؤ ڈالا کہ یہ ہوشیہ دہرم پتر ہمارا جوئے باز بن گئے۔ نہ صرف اپنی دولت کو اس کے مندر کیا۔ بلکہ اپنے سارے بلج پاٹ کو ہار دیا اپنے کچھ ہارے اپنے بھائیوں کو ہارا۔ اور ارجن کی استری ورو پدی کو بھی ہارا۔ کچھ باقی نہ رہا۔"

چونکہ یہ الفاظ ایک آریہ اخبار نے شائع کئے ہیں۔ اس لئے ان کی صداقت میں کسی آریہ کو چون و چرا کرنے کی گنجائش نہیں ہو سکتی۔ جن لوگوں کے بزرگوں میں جو بازی اس خطرناک حد تک رائج رہی ہو۔ انہیں اوروں پر جوئے بازی کا غلط الزام لگاتے ہوئے شرم کرنی چاہیے +



پنڈت صاحب نے بٹال میں ایکسیکچر دیا۔ جس کی رو مدد  
دہلی کے آریہ سافر باہت ماہ اسوج میں شائع ہوئی  
ہے۔ جس میں لکھا ہے۔

رب انکشتات کیا گیا تھا۔ کہ ہندہ ایک مرد تھا جس نے  
سلام کے مقابلہ میں بڑا استقلال اور بہادری دکھائی۔ اور  
اس کے نام پر مسلمانوں نے اہل ہند کا نام ہندو رکھ دیا۔  
اس تحقیقات پر آریگزٹ اور اس کی مضمون نگار جس  
در تعریف و توصیف کے مستحق ہوئے تھے۔ اس سے بھی  
عکس آریوں کے ایک خاص لیکچرر قابل تعریف ہیں جنہیں  
”پنڈت دھرم بکشنوجی ہماراج“ کہتے ہیں۔ ان

کیا یہ حیرت انگیز بات نہیں ہے۔ کہ جسے لوگوں کی اسلامی مثال سے واقفیت کا یہ ایک ادنیٰ سا نمونہ ہی۔ وہ اسلام کی بات بات پر اعتراض کرنا اپنا کمال سمجھتے ہیں۔ دیانتداری اور شرافت کا تقاضا یہ ہے۔ کہ جب تک کسی بات کا جو راہِ راستہ علم نہ حاصل ہو جائے۔

گو یا اس فتویٰ کو یاد دلا کر انہیں شہر منہ کیا کریں گے  
اور کہیں گے کہ علماء کے فتویٰ کی خلاف ورزی کر کے تم مسلمان  
نہیں رہے۔ بے شک اس بات کا نکار مسلمانوں کے لئے  
رنجدہ ہو گا۔ لیکن اس کی ذمہ داری تمہارے دلوں کی  
نسبت الٰہ علیا پر بہت زیادہ پڑتی ہے۔ جنہوں نے  
بغیر سوچے سمجھے ایسا فتوے لکھ دیا۔ جو مسلمانوں

...



# درختوں میں زندگی

## کیا گوشت کھانے والے سبزی کھانا بھی چھوڑ دینگے

لکھنے میں بوس انسٹیوٹ کی یادگار کے پانچویں سالانہ جلسہ میں تقریر کرتے ہوئے سر جے۔ سی۔ بوس نے اپنے انسٹیوٹ کے کام کی موجودہ حالت اور آئندہ ترقی اور اس کے متعلق امیدوں کا ذکر کرنے کے بعد سائنس کی اس حقیقت کا ذکر کیا۔ جس نے سربوس کو دنیا کے مشاہیر سائنسدانوں کی صف اول میں بٹھلا دیا ہے۔ اور جو درختوں میں زندگی ثابت کرتا اور اس کے متعلق تحقیقات ہے۔ اپنے اپنی تقریر میں خاص اسی موضوع پر مندرجہ ذیل مفید خیالات کا اظہار کیا۔

”پہلے پہلے عام طور پر یہ خیال کیا جاتا تھا کہ حیوان کی طرح پودوں میں کوئی جان نہیں ہے۔ اور خوراک کے لئے کوئی طریقہ نہیں ہے۔ مگر درختوں کی زندگی میں بھی ضرور ایسی چیزیں ہیں۔ جو باہر سے ان کی نشوونما کے لئے خوراک ہم کرتی ہے۔ جس کے بغیر درخت زندہ نہیں رہ سکتے۔ اس کے علاوہ ایک باہمی طریقہ ایسا بھی ہے کہ جس کے ذریعہ سے درخت کے بکھرے ہوئے مختلف حصے۔ ایک کنٹرول کے ماتحت رہتے ہیں۔

موجودہ خیالوں کی اہر کے عین خلاف میں نے کھوج کے ثابوت کیا ہے۔ کہ درختوں میں بھی ترقی یافتہ نظام لایحیاتی موجود ہے۔ میرے تجربہ اور معلومات نے نہ صرف درختوں میں سلسلہ اعصابی معلوم کیا ہے بلکہ اعصابی رگوں کی تعداد اور حالات کا بھی ریکارڈ جمع کر لیا ہے۔ سلسلہ اعصابی نہ صرف سنگل ہے۔ بلکہ دوہرا ہے۔ سنگل سلسلہ سے ایک ایسی تحریک یا ہر پیدا ہوتی ہے۔ جس سے کچھ مقصد حاصل ہوتا ہے یہ ان ہی سلسلوں کی وجہ سے ہے کہ درختوں کو اپنے ارد گرد کے حالات کا علم ہوتا رہتا ہے۔ پھر آگے چل کر سب موصوف فرماتے ہیں۔

”ہم نے معلوم کیا ہے کہ درخت ایک دوسرے کو پیچھا کرتے ہیں۔ جو ہم پر کھلی کے ریکارڈ میں ظاہر ہو سکتا ہے۔ درختوں کے اندر جو کچھ ہوتا رہتا ہے اس ریکارڈ کے ذریعہ ہم کھلی معلوم کر سکتے ہیں۔ پھر فرمایا۔

”درختوں۔ پودوں اور دیگر جانداروں میں جو شریک کام کر رہی ہے۔ وہ ایک سی ہے۔ ایک چمکر اگر حیوان محسوس کرتے ہیں۔ تو درخت بھی کہتے ہیں۔ ٹھوکر یا ٹھکر کا اثر دونوں میں ہوتا ہے۔ ڈھول کی آواز دونوں سن سکتے ہیں۔ جس کا اظہار ہر دو کی جانب سے ہوتا ہے درخت اور حیوان دونوں میں سلسلہ اعصابی کی ایک ہی مشینری ہے۔ درختوں میں جو نظام اعصابی ہے وہ اتنا ترقی یافتہ ہے۔ کہ درخت کے سارے جسم میں حرکت کرتا رہتا ہے۔ ایک سرے سے لیکر دوسرے سرے تک اس کا جال بچھیا ہوا ہے۔ اس کے ذریعہ سے درخت ایک خاص طاقت کے ماتحت ہو جاتا ہے اور اپنے ارد گرد کی چیزوں اور حوادث کو محسوس کرتا ہے حقیقت یہ ہے کہ جانوروں کے نظام اعصابی میں کوئی خاص بات نہیں پائی گئی۔ جو درختوں میں موجود نہ ہو۔ (پرتاب ہارورڈ سب سٹیم)

آریہ سماجیوں کی ایک جماعت اور عام ہندوؤں کا ایک گروہ لفظاً اس بات کا قائل ہے۔ کہ حیوانیتا نہیں کرنی چاہئے۔ یعنی وہ کہتے ہیں کہ گوشت نہیں کھانا چاہئے۔ کیونکہ اس سے ان جانوروں کو تکلیف ہوتی ہے۔ جن کا گوشت کھایا جاتا ہے۔ گو گوشت کھانے والی اقوام کی طرف سے ان کو ہر چند جواب دیا گیا ہے۔ کہ گوشت خوری کوئی گناہ نہیں۔ اور نہ یہ کوئی جیوتھیا ہے۔ کیونکہ قانون قدرت ہی ہے کہ تمام مخلوقات خداوند تعالیٰ نے انسان کیسے پیدا کی ہے۔ حیوانات اور نباتات میں سے جو چیزیں مذہباً اخلاقاً عقلاً اس کے لئے کھانا جائز ہیں۔ وہ کھاتا ہے۔ البتہ اگر کوئی جیوتھیا جرم اور جہا پاپ ہے تو وہ ہے۔ جس کے آریہ سماجی اور دیگر ہندو مت تکب ہوئے ہیں۔ اور وہ اپنی نوع انسان کا تازہ بتا رہا اور گرم خون مینا اور ان کی ٹہنیوں سے زندہ گوشت نوجبنا،

جو دوسرے لفظوں میں سودا کا لین دین ہے۔ اور نہ صرف اس طرح ایک شخص کو بلکہ اس کی نسلوں تک کو زندہ درگور کر دیتے ہیں۔ مگر آج ہم ان کے جواب میں سربوس کی یہ حقیقت پیش کرتے ہیں۔ جو ادر درج ہے۔ جس سے ظاہر ہے۔ کہ سائنس نے گھاس اور ماس کی تحقیق کو مٹا ڈالا ہے۔ اور بتا دیا ہے کہ نباتات میں روح ہے۔ اور ان کو بھی احساس اور حیوانی ادراک سے ایک حد تک حصہ ملا ہے۔ اور اس تحقیقات کا سہرا ایک ہندو کے ہی سر ہے۔ اب یہ سوال آریہ سماج اور دیگر گوشت سے نفرت کرنے والی اور جیوتھیا نہ کرنے کی مدعی اقوام سے ہے۔ کہ کیا وہ تمام نباتاتی ذکورات سے بھی اسی طرح نفرت کرنے لگیں گے۔ جس طرح گوشت سے نفرت کرتے اور اس کو جیوتھیا بتاتے ہیں۔ اگر وہ گوشت خوری سے محض جیوتھیا کی بنا پر محترزم ہیں۔ تو انہیں اسی جیوتھیا کے لحاظ سے نباتات سے بھی احتراز لازمی ہے۔ اور تمام قسم کی نباتاتی اشیاء کے کھانے سے یکدم دست بردار ہو جانا چاہیے کیونکہ اگر وہ گیہوں کھاتے ہیں تو وہ بھی نباتات ہی کا خشک گوشت ہے۔ اگر دالیں کھاتے ہیں۔ تو وہ بھی درختوں کا گوشت ہے۔ اور جب ساگ پات کی بھجیاں بناتے ہیں۔ تو وہ بھی تازہ بتا رہا نباتاتی گوشت ہے۔

وہ لوگ جو گوشت خوری کو جیوتھیا اور ظلم قرار دیکر بڑے فخر سے کہا کرتے ہیں۔ کہ ان کے مذہب میں یہ ظلم نہیں پایا جاتا۔ اور اسے اپنے مذہب کی ایک فضیلت کے طور پر پیش کیا کرتے ہیں۔ وہ دیکھیں اور غور کریں۔ کہ جس بنا پر ان کے مذہب نے گوشت خوری سے روکا۔ وہی سبزیوں میں بھی ثابت ہو گئی۔ لیکن سبزی کھانے کی مانعت نہیں کی گئی۔ اس سے ظاہر ہے۔ کہ جیوتھیا محض ڈھکوسلہ ہے۔ اور گوشت خوری سے روکنا جہالت۔ ورنہ سبزی کے استعمال سے بھی روکنا چاہئے تھا اس میں تو کوئی شک ہی نہیں۔ کہ اگر گوشت خوری کی پیدائش پر مشور نے مانعت کی ہے۔ تو اسے سربوس کی تحقیقات سے پہلے اس بات کا بھی ضرور علم ہو گا۔ کہ سبزیوں میں بھی جیوتھیا ہے۔ اور چاہئے تھا کہ ان کے استعمال سے بھی روکنا۔ لیکن ایسا نہیں کیا گیا۔ پس یا تو یہ مانو۔ کہ پریشود کو ظلم نہیں تھا۔ کہ سبزیوں میں بھی جیوتھیا ہے۔ یا یہ کہ گوشت خوری سے اس نے نہیں روکا۔



# زندگی کے خوابوں کے پیچھے سے

## نجات پا رہے ہیں

خدا تعالیٰ نے حضرت مسیح موعود علیہ الصلوٰۃ والسلام کو قریباً ۳۰ برس پیشتر ایک موعود و رستگار کی بشارت دی تھی۔ اور یہ رحمت اور برکت کا ایک نشان تھا جو اپنے وقت پر ظاہر ہوا۔ مگر بعض نے اسے دیکھا۔ اور منہ پھیر لیا اور اس نعمت اور فضل سے محروم ہو گئے۔ جو اس کی آمد و بعثت و ظہور سے وابستہ تھا۔ اس موعود کی صفات میں یہ بھی فرمایا گیا تھا کہ

وہ دنیا میں آئے گا۔ اور اپنے مسیحی نفس اور روحِ احمق کی برکت سے بہتوں کو بیمار یوں صاف کرے گا۔

اور اس نشان کے متعلق کہا گیا تھا کہ وہ تادمہ جو زندگی کے خوابوں میں۔ موت کے پیچھے سے نجات پاویں۔ اور وہ جو قبروں میں دبے پڑے ہیں باہر آویں۔ دوسرے الفاظ میں اس موعود کی بعثت گناہ و غفلت کی موت سے مرنے والوں کے لئے حیاتِ ابدی کا موجب ہوگی۔ اور وہ جو صداقت و حق کی تکذیب کر کے روحانی طور پر مر چکے ہیں۔ اس کے مسیحی نفس سے پھر زندہ ہوں گے۔ اور اس جہالت کی موت پر نجات حاصل کریں گے۔ خدا تعالیٰ کے یہ وعدے نہایت عظیم الشان ہیں۔ ان کے اندلیک شوکت اور جلالِ ربی کی شانِ جلوہ گر ہے۔ مگر ہم اس قسم کے بہتے نشانوں کو دیکھتے ہیں اور گنہگار بن جاتے ہیں۔ صلی اللہ علیہ وسلم رضی اللہ عنہم انجیل کا موعود تھا کہ وہ آنحضرت صلی اللہ علیہ وسلم کی پیشگوئیوں کو پورے ہوتا دیکھ کر خدا تعالیٰ کی تعجب اور تعجب سے سرشار ہو جاتے۔ اور خود اپنے ہاتھ سے ان کو پورا کرتے اور جوتے دیکھ کر مسرور ہوتے۔ کون ہے جو اس واقعہ سے بیخبر ہے۔ کہ کس طرح حضرت عمر فاروق رضی اللہ عنہ نے ایک صحابی کے ہاتھوں میں سونے کے

کنگن پہن کر ایکانی ذوق حاصل کیا۔ اسی طرح پر جب ہم خدا تعالیٰ کے تادمہ نشانوں کو دیکھتے ہیں۔ تو ایمان اور معرفت کی ایک لڑو اندر چلنے لگتی ہے۔ مگر بعض اوقات کثرت سے جب نشان ظاہر ہونے ہیں۔ تو ہم بے پروائی کر جاتے ہیں۔ یہ ایک غفلت ہے جس کو دور کرنا چاہیے۔ حضرت مسیح موعود علیہ الصلوٰۃ والسلام ایک ایک شخص کو جو یہاں آتا۔ خدا کا ایک نشان اور آیت قرار دیتے ہیں۔ اور نفسِ ظالم میں وہ نشان ہے پھر کوئی وجہ نہیں ہونگتی۔ کہ ہم کسی واقعہ کو جو بظاہر ایک معمولی رنگ لگتا ہو۔ لیکن خدا تعالیٰ کے نشانوں میں سے ایک نشان ہو۔ سرسری رنگ دیں۔ اگر ہم ایسا کریں خدا کو کسے کہ ہم (ایسا کریں) تو یہ آیات اللہ کی عظمت کے خلاف ہے۔ حضرت خلیفۃ المسیح کے ہاتھ پر الٹا ایسے واقعات کا ظہور ہوتا ہے۔ جو نشانوں کا رنگ اور پہلو دیکھتے ہیں۔ مگر ہم تو اپنی گداز جاتے ہیں۔ دیکھو اس موعود کے لئے کہا گیا ہے کہ تادمہ جو قبروں میں دبے پڑے ہیں۔ باہر آویں۔ یہ وہ قبر ہے۔ جو غفلت اور گناہ الود زندگی کی قبر ہے۔ جو بشارت بازوں اور صادقوں کی تکذیب کے انسان اپنے لئے طیارہ کر لیتا ہے۔ پس جو لوگ ایک عرصہ دراز تک اپنی زندگی اس مشن میں صرف کر چکے ہوں کہ انہوں نے خدا کے برگزیدہ موعود و مرسل کی تکذیب کی ہو۔ اور وہی اور کشتی میں اسے اڑایا ہو۔ اگر آج وہ حضرت خلیفۃ المسیح کے ہاتھ پر اس گناہ الود زندگی کی قبر سے نکل آویں تو کیا یہ اسکے مسیحی نفس ہونے کا ثبوت نہیں؟ میں عقرب اللہ تعالیٰ نے توفیق دی۔ تو اس پر ایک بڑا طعن لکھوں گا۔ اس وقت مجھے ایک واقعہ نے سحر کی۔ کہ جماعت کے ایمان اور معرفت کو بڑھانے کے لئے اس شکیبائی کی طرف توجہ دلاؤں۔ خدا تعالیٰ پر ایمان۔ لہذا ایمان گناہ سوز ایمان محض آیات اللہ کی ملاقات سے پیدا ہوتا ہے۔ اور یہی راز اور ستر ہے کہ انبیاء علیہم السلام کے ذریعہ ایمان پیدا ہوتا ہے۔ وہ ایک حیرت انگیز تبدیلی کہ دینے والا ہوتا ہے۔ اسلئے ہماری جماعت کا فرض ہے کہ وہ خدا تعالیٰ کے

ظاہر کردہ آیات و نشانات کا ہمیشہ مطالعہ کرتے رہیں۔ کیونکہ جس جس قدر وہ مطالعہ کریں گے۔ اسی قدر معرفت وسیع ہوگی۔ اور وہی معرفت ان کی زندگیوں میں وہ انقلاب پیدا کرے گی جس سے فرشتے آکر ان سے مصافحہ کریں گے۔ اور یہ امر امام کے ہاتھ توفیق اور محبت بڑھانے سے پیدا ہوتا ہے۔ امام کے ساتھ تعلق اور محبت اس کے اثرات اور کاموں کے ساتھ دیکھی پیدا کرنے سے ہوتی ہے۔ جس میری غرض ان واقعات کی تذکرہ سے یہی ہے کہ جماعت اس حقیقت کو پالے۔ جو اختصاصِ کمال اللہ کے اندر رکھی گئی ہے۔ اور جبل اللہ سے مراد امام بھی ہے بات لہذا ترمیم و دراز تر گفتار کا مصلحت ہو گئی۔ وہ نشان جس کی طرف میں سے توجہ دلاؤں گے کہ یہ سطریں لکھی ہیں۔ ایک نو سو سالہ عمر کے ایک شخص کی بیعت ہے جس کی عمر کا بہت حصہ خدا کے ریح و مرسل کی تکذیب میں گزرا۔ اور وہ ہمیشہ ہی سبقتار ہا کہ یہ سببت اگر ماند شے ماند شے دیکھنے سے ماند کا مصداق ہے۔ لیکن سلسلہ عالیہ کی خالقِ عادت تائید اور نصرت نے اس نو سو سالہ مردہ کو زندہ کر دیا اور وہ شخص جو تکذیب استہزاء کی قبر میں دبا پڑا تھا۔ اس آسمانی صورت کی صدا سے جو کلمت اللہ کے ذریعہ پھوٹا گیا ہے۔ باہر نکل آیا۔ اور حضرت خلیفۃ المسیح کے ہاتھ بیعت تو یہ کر کے زندہ ہو گیا اس شخص کی ہمت اس کے لئے تو ایک رحمت اور فضل ہے ہی مگر ہمارے لئے بھی ایک سبق ہے۔ کچھ عرصہ گزر رہا ہے۔ حضرت خلیفۃ المسیح نے تبلیغ کے متعلق ہدایات دیتے ہوئے ایک خطبہ جمعہ میں اس امر کی طرف توجہ دلائی تھی کہ بعض لوگ کسی شخص کو تبلیغ کر کے بھی جب دیکھتے ہیں کہ وہ تکذیب اور مخالفت سے باز نہیں آتا۔ تو اس سے بالوں ہو جاتے ہیں۔ یہ غلطی ہے۔ اس اصل پر آپ نے بڑی تقریر کی۔ یہ واقعہ اس کے بعد ظاہر ہوا ہے کہ ایک شخص جو حضرت مسیح موعود علیہ الصلوٰۃ والسلام کی بعثت کے دن کے گویا مخالفت کرتا رہا۔ اور آپ کی زندگی بھر اور آپ کے



# رپورٹ صیغہ تالیف و اشاعت (ہفتہ فختہ ۱۳ جنوری ۱۳۲۲ء)

**ہندوستان** | جہلم میں اہل حدیث کی طرف سے مباحثہ کا چیلنج دیا گیا تھا۔ اطلاع آنے پر مولوی فاضل غلام احمد صاحب اور مولوی محمد فاضل شاہزادہ صاحب کو بھیجا گیا۔ اس کے بعد مولوی فاضل جلال الدین صاحب اور جناب حافظ روشن علی صاحب بھی جہلم پہنچ گئے۔ مختلف وقتوں میں اہل حدیث۔ پیغامی مبلغ مرہم عیسیٰ صاحب۔ حنفیوں اور دیگر لوگوں سے بھی گفتگو ہوئی۔ استدعاؤں نے ہمیں کامیابی دی۔ اور متعدد اشخاص سلسلہ میں داخل ہوئے۔

اس ہفتہ ساگر پور میں جو بٹالہ کے قریب ایک گاؤں ہے۔ غیر احمدیوں سے کامیاب مباحثہ ہوا۔ مولوی ابراہیم بقا پوری نے جانبدار کے بعض دیہات کا دورہ کیا۔

**تبلیغی رپورٹیں** | سکریٹری صاحبان تبلیغ میں سے مندرجہ ذیل احباب کی رپورٹیں موصول ہوئی ہیں۔  
منشی احمد جان صاحب فیروز پور۔ اس جماعت نے ہدایات کے مطابق باقاعدہ کام شروع کر دیا ہے۔ خاص طور پر جو بات قابل ذکر ہے۔ وہ یہ ہے کہ منشی محمد عبد صاحب نے ٹیچنگز آف اسلام اور تحفہ شاہزادہ ولی کی چند کاپیاں امرتسر اور فیروز پور میں انگریزوں کے پاس فروخت کیں۔ اور الفضل کی ایک کپی کھول کر اس کی بکری کا انتظام کیا ہوا اب ۲۲ کی بجائے ۲۳ پرچے منگوائے جاتے ہیں۔  
احم۔ منشی عبد العزیز صاحب سہاوان پور۔ یہاں سے مباحثہ ہوا۔ اور ایک صاحب کو انگریزی تحفہ شاہزادہ تحفہ دیا گیا۔

سوم۔ منشی حشمت اللہ صاحب سامانہ۔ دور پور میں موصول ہوئیں۔ سامانہ کے علاوہ گردنواح کے دیہات میں بھی کام شروع کر دیا ہے۔ اور عام طور پر تمام جماعت کے افراد بڑی محنت سے کام کر رہے ہیں۔  
چہارم۔ بابو عبد سکیم صاحب انبالہ۔ بڑی تندی

سے کام کر رہے ہیں۔ انسوس ہے۔ کہ انبالہ کے دوست دوست کام میں توجہ نہیں دیتے۔ دوسرے پمفلٹ پمفلٹوں کا مضمون ایک دیوبندی مولوی کے اعتراضات کا جواب تھا۔ فردا فردا بھی تبلیغ کی گئی۔ میں بابو صاحب کی خدمت میں عرض کر دوں گا۔ کہ جہاں تک ہو سکے دوں گا احمدی احباب جو انبالہ میں موجود ہیں۔ ان سے بھی کام لینے کی کوئی راہ نکالیں۔ اور انبالہ کے قریب میں جو بٹیا ہیں۔ ان میں سعید مدحوں کی تلاش کریں۔

پنجم۔ انجمن پشاور۔ کارروائی کی ایک مفصل رپورٹ موصول ہوئی۔ گزشتہ ہفتہ میں ۳۳ نئے احباب جماعت میں داخل ہوئے۔

قادیان۔ ماسٹر مولی بخش صاحب مدرس مدرسہ احمدی محمد یعقوب خاں صاحب۔ نظر الاسلام طالب علم۔ عبد الرحیم صاحب۔ ماسٹر محمد علی صاحب مدرسہ تعلیم الاسلام۔ میاں بوٹے خاں مہدی مسجد اقصیٰ مولوی سکندر علی صاحب تعلیم الاسلام ہائی سکول مولوی رحمت علی صاحب تعلیم الاسلام ہائی سکول۔ ماسٹر ماموں خاں صاحب تعلیم الاسلام ہائی سکول اور گورنمنٹ نے قادیان کے مختلف گاؤں میں تبلیغ کی اور امیدوار پور میں مولوی مبارک علی صاحب ابھی تک جرمنی میں ہیں۔

**بلا و خارجہ** | امریکہ اور افریقہ کی رپورٹیں شائع ہو چکی ہیں۔ اور مارشیس سے رپورٹ نہیں آئی۔ ماسٹر صاحب اللہ احمد صاحب نے ہفتہ وار جلسہ کا انتظام جاری رکھا۔ اسٹریلیا میں برادر حسن موسیٰ خاں تبلیغ کرتے رہتے ہیں۔ ہورڈ ہال کے متعدد احمدیوں سے باقاعدہ چٹہ وصول کر کے قادیان روانہ کرتے ہیں۔ حسن موسیٰ خاں صاحب دہلی کی بیماری سے علیل رہتے ہیں۔ احباب ان کی صحت کے لئے دعا فرمادیں۔ کبھی ہوا دیکھنی کا کام بدستور جاری ہے۔ کارکنان محنت سے کام کر رہے ہیں۔ دونوں صیغوں میں منافع بھی ہو رہا ہے اگرچہ اس کی مقدار بہت قلیل ہے۔

**الفضل** | جلسہ پر خریدار اس کس نے ہوئے تھیں

کے لئے یہ انتظام کیا گیا ہے۔ کہ ایک روز پہلے ان کو پرچہ پہنچا جایا کرے۔ ۱۵ جنوری ساڑھے تین سو دی کی کیا گیا۔

**ریویو آف انجمن** | جنوری کا پرچہ اپنے وقت پر لکھ گیا۔ بقایا داروں کے نام آئندہ رسالہ بند کر دیا گیا۔ جس سے تین چار سو فرما کر ہو گیا ہے۔ احباب کو چاہئے کہ اس کی توسیع اخلاقت میں کوشاں ہوں۔ خریدار ۲۲ پرچے ۲۰ بند ہوئے۔ فردا کارسار چنگی قیمت سلسلہ وصول کو ملے کے لئے دی جا رہی ہے۔

ناظر تالیف و اشاعت

## رپورٹ صیغہ تعلیم و تربیت

**تعلیم گٹھالیاں** | قلعہ سیالکوٹ کی مقامی جماعت کی کوشش سے مدرسہ گٹھالیاں کے مڈل کے حصہ کے لڑکے عمارت تیار ہو رہی ہے۔ کوشش کی جا رہی ہے۔ کہ سکول اپریل ستمبر تک منظر ہو سکے۔ ایک قابل ہے۔ اسے دی یا لیں۔ اسے دی کی ضرورت ہے۔

دوم کوٹ۔ بلکہ ضلع گورداسپور میں گرل سکول انڈون ترقی پر ہے۔

مولوی نعیم الدین صاحب بنگالی ورزی خانہ میں تعلیم دیتے ہیں۔ محنت سے کام کر رہے ہیں۔ استدعاؤں کو جواب دینے سات طلبہ کی جماعت مولوی غلام احمد صاحب دہلوی مبارک احمد صاحب کے ذریعہ باقاعدہ تعلیم پا رہی ہے۔

**درس القرآن** | مفسر ذیل مقامات کو سکڑ چکے ہیں۔ درس القرآن کی رپورٹ آئی ہے۔

جناب محمد طفیل صاحب سکریٹری گوگودال (۲) منشی محمد علی صاحب کراہم (۳) جناب رجب علی صاحب سنور (۴) لاہور (۵) فیروز پور (۶) رجال ولساریں (۷) ماسٹر برکت علی صاحب لدھیانہ (۸) جناب غلام رسول صاحب چانگڑیاں (۹) جناب غلام حسن صاحب سامانہ (۱۰) ارفقہ مرستری المد بخش صاحب (۱۱) محمد اکرم صاحب چک مین (۱۲) جناب محمد شریف صاحب فیروز پور (۱۳) بلال احمد صاحب لاہور (۱۴) محمد اکرم صاحب لدھیانہ۔ سامانہ۔ امرتسر بلالہ درس کتب حضرت مسیح موعود بھی ہے۔ اس کے علاوہ

نہایت محنت کا اہتمام بھی ہوا ہے۔ بچوں کی تعلیم و تربیت کا بھی خیال ہے۔ گوگودال میں بھی محنت سے کام کر رہے ہیں۔

ناظر صیغہ تربیت



# چند چیدہ کتب

خطبات محمود و حضرت فضل عمر خلیفہ المسیح ایدہ اللہ بنصرہ  
 کے سال بھر کے خطبوں کا مجموعہ۔ ۱۱۳  
 اسلام میں اختلافات کا آغاز حضرت فضل عمر خلیفہ  
 کا تاریخی لیکچر جو ہر اسلامیہ کالج میں ہوا۔ ۱۱  
 تبلیغ حق حضرت مسیح موعود علیہ السلام کی پر معارف تبلیغی  
 تقریر جو حضور سید عالم حضرت محمد صلی اللہ علیہ وسلم  
 اسلام اور یورپ کے مملوک جدیدہ پر حضرت مسیح موعود علیہ وسلم  
 کا ایک پر معارف خطبہ نام سرسید ۱۱  
 ہر ایمین احمدیہ پیر پور پور مولوی محمد حسین شاہی رسالہ  
 اشاعت السنہ سے نام و کمال ایک جگہ چھپوایا گیا ہے عمر  
 خلافت راشدہ مولفہ حضرت مولوی عبدالمکریم صاحب  
 مرحوم شیعوں کی تردید میں منیفر کتب ہے۔ ۱۱  
 تبلیغ ہدایت مولفہ حضرت مرزا بشیر احمد صاحب سلیم  
 احمدیت کے تمام خصوصی مسائل پر بالکل نئے طریق کی تصنیف ہے  
 احمدیہ پاکٹ بک تمام مذاہب کے متعلق تقریباً سارے  
 پانچ سو حواجیات و دلائل آیات و احادیث منجم و اعراب  
 لکھے ہوئے۔ ۱۲  
 صحیح مسلم کا پہلا پارہ کلام نبوی صلی اللہ علیہ وسلم کا مجموعہ جس میں ایمان  
 منافق و کافر کے علامات اور اسلام کی صفات بیان ہوئی ہیں۔  
 مترجم اور اعراب لکھے ہوئے جلی قلم تقطیع کلاں ۱۱  
 سوانح عمری حضرت امام بخاری رحمۃ اللہ نہایت جامع اور  
 مانع تقطیع خورد ۱۲  
 لوح الہدیٰ حضرت فضل عمر ایدہ اللہ بنصرہ کی تازہ  
 نظم سبق آموز نگار اور جلی خطاطی کا غذا بطور قطعہ درجہ اول ۱۱  
 درجہ دوم ۲  
 وغنیات احمدیہ بچوں اور مبتدیوں کیلئے آسان سبق اور  
 کہانیاں حضرت مسیح موعود کے اپنے الفاظ میں ۱۲  
 لا الہ الا اللہ محمد رسول اللہ پر حضرت مسیح موعود کی پرستش  
 دو تقریریں جن میں مفصل طور پر تبلیغ کی گئی ہے۔ ۱۲  
 بحر العرفان قبولیت دعا پر حضرت مسیح موعود کی پرستش  
 بسوط تقریریں ۱۲  
 کتاب گھر قادیان

# ROYAL SEWING MACHINE

## رائل سوینگ مشین

ہم نے جرمنی سے سلائی کی مشین جو  
 بہت مضبوط اور عمدہ ہیں۔ منگوائی  
 ہیں۔ ہم اس کی فروخت کے لئے  
 مختلف شہروں میں ایکٹو  
 قائم کرنا چاہتے ہیں۔ ہر ایکٹو کو  
 مبلغ پانچ سو روپیہ نقد ضمانت دینی  
 پڑے گی۔ اس صورت میں ہم  
 ان کو زیادہ مشین فروخت  
 کرنے کے لئے بھیج دیں گے  
 اور ان کو پندرہ سو روپیہ فی مشین  
 کمیشن دیں گے۔ جو شخص اپنے  
 طور سے خرید کر فروخت کرنا چاہے  
 ان سے قیمت میں خاص رعایت  
 کی جاوے گی۔

قیمت فی مشین ایک سو دس روپیہ  
 ایکٹو سے خاص رعایت کی جاوے گی  
 المٹس  
 برٹش امپورٹ ایجنسی  
 میٹروپولیٹن روڈ۔ لاہور

## اشتہارات

ایک شہر کے غریبوں کا ذمہ دار خود شہر کے نہ کا لفظ لکھنا  
 قادیان میں قابل فروخت سکنی زمین

قادیان دارالامان میں مکان بنانے  
 کے خواہشمند احباب کی اطلاع  
 کے لئے لکھا جاتا ہے کہ اس  
 وقت قادیان کی نو آبادی میں مندرجہ  
 ذیل شرح کی سکنی زمین قابل  
 فروخت موجود ہے۔

سائے سات روپے	فی مرلہ
دس روپے	فی مرلہ
سائے بارہ روپے	فی مرلہ
پندرہ روپے	فی مرلہ
بیس روپے	فی مرلہ
پچیس روپے	فی مرلہ
تیس روپے	فی مرلہ
پینتیس روپے	فی مرلہ
چالیس روپے	فی مرلہ

تفصیلات کے لئے خاکہ سے  
 خط و کتابت فرمادیں۔  
 نوٹ:- ایک مرلہ ۲۷۵ مربع فٹ  
 ہوتا ہے۔ یعنی پندرہ فٹ لمبا اور  
 پندرہ فٹ چوڑا۔

صاحبزادہ مرزا بشیر احمد قادیان



# ہندوستان کی خبریں

ایک نامی شخص نے آج دہلی ۲۳ جنوری - آج کتنے بربگراؤ گئے جس میں ایک سوال کے جواب میں مسٹر برون نے کہا کہ اردو سب اور ۱۶ جنوری کے درمیانی عرصہ میں ۸۷ ٹن بم وزیرستان کے قبائلی پیرگراؤ گئے ہیں۔

لارنس کا بت اٹھائی کوشش چیف پاکستان نیشنل میونسپل کمیٹی کے منتخب شدہ اراکین کو لکھا ہے کہ کانگریس کمیٹی کا ارادہ تھا کہ وہ لارنس کے بت کو ہٹا سنے گا کام فی الفور شروع کر دیں۔ مگر اس نے مناسب خیال کیا ہے کہ پچھلے سے بطور عوام کے نامندگان کے دریافت کیا جائے اور آپ مہربانی کر کے ہمیں اطلاع دیں کہ آپ اس بارہ میں کیا کارروائی کرنا چاہتے ہیں۔ تاکہ بت مذکور کو فی الفور ہٹا دیا جائے۔ اگر آپ نے اس خط کا جواب نہ دیا اور ہمیں معلوم ہوا کہ آپ اس کو اٹھوانے سے قاصر ہیں۔ تو کانگریس کے وائسٹر سرفردی کو بروز سینچر لارنس کے بت کو اٹھانے کے لئے عملی قدم اٹھائیں گے۔

مقدمہ چورچوری کی اپیل الہ آباد - ۲۰ جنوری کے ان ۱۷۲ ملزمین نے جنہیں سزائے موت کا حکم دیا گیا تھا۔ عدالت عالیہ میں موافق کیا ہے۔ جہاں ۱۹ جنوری کو ان کے مقدمہ کی سماعت ہوئی پٹنہ مانویہ کی طرف سے ہمدی کریں گے۔

ایسوسی ایٹڈ پریس کلکتہ - ۲۴ جنوری - مسٹر نرس امریکہ کا صدر ہند میں پریس امریکہ کے صدر میں یہاں پہنچ گئے ہیں۔ اور عنقریب دہلی کی روانہ ہوں گے۔

مسٹر گاندھی ملنے کی درخواست الہ آباد - ۲۳ جنوری مسٹر گاندھی سے جیل میں ملنے کے لئے اجازت حاصل کرنے کی درخواست کی ہے۔

ڈپٹی کمشنر لاہور کٹر انڈیا بنائے گئے معلوم ہوا ہے

کر مسٹر ایم۔ ایل فریڈلرٹ مجسٹریٹ اور ڈپٹی کمشنر لاہور یہاں سے تبدیل ہو کر انڈیا (کالے پانی) کمشنر کے عہدے پر چارہ ہیں۔

جمعیتہ العلماء ہند کا اجلاس دہلی - ۲۵ جنوری - جمعیتہ العلماء ہند کا اجلاس ۱۶ جنوری کو دہلی میں جمعیت علماء ہند کی مجلس منتظمہ کا ایک جلسہ منعقد ہوا۔ ایجنڈا کے چند اہم مضامین حسب ذیل ہیں۔

۱۔ مولوی ابوالکلام آزاد کا مجوزہ لکھنؤ۔

۲۔ دول متحدہ سے جنگ و پیکار کے آفاقی صورت میں مسلمانان ہند کا فرض۔

۳۔ اسلامی دنیا میں اتحاد و موافقات کے قیام و ترقی کی کوشش ہم۔ ریگ ہندوستانی اقوام سے ایک مہم نامہ کے مرتب کرنے کی تجاویز پر غور و خوض۔

۵۔ مسلم راجپوتوں کے درمیان کی خیر پر غور و بحث۔

رجن کالنے کا دلچسپ مقدمہ لاہور - ۲۵ جنوری - رجن کالنے کی عدالت میں ایک دلچسپ مقدمہ زیر دفعہ تعزیرات ہند ایک پیر اور دو مریدوں کے خلاف چل رہا ہے۔ الزام یہ ہے کہ وہ ایک مسلمان بیمار کا جن نکالتے ہوئے اس کی موت کا باعث ہوئے۔ پیر صاحب اور اس کے مریدوں نے بیمار شخص کو یقین دلایا کہ اس پر من گھڑت کرچکے ہیں۔ جن سے اس کی بیماری خطرناک ہو رہی ہے۔ چنانچہ پیر نے بیمار شخص کو اپنی لڑکھی سے مارا۔ اور اس کے ناک میں دھواں دیا۔ جب بیمار نے شور مچایا۔ تو پیر نے کہا کہ جن ڈر کے مارے بھاگنے والی ہیں پیر نے اسے اتنا مارا کہ وہ مر گیا۔

کشمیر میں انگریزی فوج کشمیر میں برطانوی و ہندوستانی رکنے کی افواہ افواہ ہے کہ گورنمنٹ ہند نے افواہ کے لئے دو چھاپہ کار بنانے کا خیال رکھتی ہے۔ اس معاملہ کے متعلق ہی لارڈ راولنس نے دو دفعہ کشمیر کا دورہ کیا تھا۔

دہلی - ۲۴ جنوری - حال میں سرحدی کے متعلق جواب محسودوں نے دو افغان کو گرفتار کر لیا تھا۔ اب اطلاع موصول ہوئی

ہے۔ کہ دشمن نے ان کی حوالگی کر دیا ہے۔ اور وہ یہ کہتے ہیں کہ جب تک ہمارے علاقہ پر ہندو باغی اور گور بار بار ہند کی جائے گی۔ تب تک ہم افغان کو واپس نہ دیں گے۔

ایک اور خبر کے استوار است جموں میں میگزین کی ایک آریہ کمیٹی کی موجودگی کے سلسلہ میں آریوں اور راجپوتوں میں جو شہا ہو چکا۔ اور اس میں جو لوگ زخمی ہوئے تھے۔ ان میں سے آریوں کا ایک آدمی چند روز بے ہوش رہ کر مر گیا۔ جس کے اعزاز میں آریہ سماجین جلسے منعقد کر رہے ہیں۔ اور راجپوتوں کو آریہ بنانے کے لئے قتل کھول رہے ہیں۔

حسب راجہ صاحب راجہ محمد آباد راجہ صاحب محمد آباد ہوم ممبر صوبہ صدر راجہ کٹو کو تسلیم یو۔ پی کو ہذا ایکسپنس نے کونسل مذکور کا داس پریسڈنٹ مقرر کیا ہے۔

گزشتہ تین ماہ ہنگال میں خود کشیوں کی تعداد میں بگلاں میں ۱۳۴ اور تین خود کشی کی ہوئیں۔ ۱۹۲۱ء کے انہیں ہندوؤں میں یہی تعداد ۱۳۱ تھی۔

ہمسفر ہنگالی و قحط ہے لارڈ سنہا اور وکالت کے کلکتہ میں زور و شور سے یہ افواہ گرم ہے کہ لارڈ سنہا عنقریب مقامی ہائیکورٹ میں پھر وکالت شروع کریں گے۔ یہاں کیا جاتا ہے کہ لارڈ سنہا اب بالکل تندرست ہیں۔

مسٹر سی آر داس ملنے میں آج - ۲۵ جنوری - بعد پیل مرتبہ دلش بند ہو۔ مسٹر سی۔ آر داس بلدیہ جیل پور میں بھی تشریف لائے۔ تمام جاعتوں کے رنج و رضا کاروں اور خواتین نے ایک عظیم الشان تعداد میں آپ کا پر جوش استقبال کیا۔ مسٹر دجینی نے گلے میں پھولوں کے ہار ڈالے۔ دس ہزار آدمیوں کا ایک عظیم الشان جلوس مرتب کیا گیا۔ پھولوں میں لے لے ہوئے دلش بند ہو جناب چھوٹائی کے بنگلہ پر پہنچے۔



# عظیم ملک کی خبریں

**برطانیہ عظمیٰ اور عراق** لندن - ۲۱ جنوری  
ایک اخبار نمبر ۱۰  
ہے کہ فیصلہ عنقریب انجام پذیر ہو جائیگا کہ آیا برطانیہ  
عظمیٰ عراق عرب میں موجود رہیگی یا نہیں۔ اخبار مذکور  
کو معلوم ہوا ہے کہ کابینہ نے اس مسئلہ کے متعلق کامیاب  
تحقیق و تفتیش کی ہے۔ اور تمام ایشیاء سے ظاہر ہوتا  
ہے کہ حکمداری بدستور قائم رہیگی۔

**ترکی میں ہندوستانی قیدی** لندن - ۱۹ جنوری  
مستقیمہ لوزان کا بیان ہے کہ امریکن اطلاع کے مطابق برطانیہ  
فوجی انسران نے درخواست کی ہے کہ ہمیں ان فوجی قیدیوں  
کی تحقیقات کی اجازت دی جائے جو اب تک ترکی میں  
باقی ہیں۔ اور ان کی فوجی تشخیس ابھی نہیں ہوئی ہے۔  
ترکوں کا بیان ہے کہ وہ قیدی غور بخود آئے تھے۔ اور  
اب ہندوستان کو واپس جانا چاہتے ہیں۔

**مصر میں حیر انگیز انکشاف** لندن - ۲۱ جنوری  
شہادت اشخ باوان  
کے مقبرہ کا انکشاف دنیا کے لئے عجیب حیرت تھا۔ لیکن  
حال ہی میں ایک امریکن ماہر آثار قدیم نے جو یہاں کام کر رہا  
تھا۔ ایک اور عجیب و غریب انکشاف کیا ہے۔ جس نے  
سابق انکشافات کو مات کر دیا ہے۔ اس نے چار ہزار سال  
پہلے کی ایک مصری شاہزادی کا انکشاف کیا جس کا جسم  
گودا ہوا ہے۔ یہ شاہزادی غالباً خاندان تھیبا کی اولین  
نسلی کی شہرہ آفاق خوبصورت خواتین میں سے ہے جو  
۱۵۰۰ قبل مسیح میں بڑی شان سے رہتی تھیں۔ اس کے  
سینے اور گردن پر نہایت باریک اور عمدہ نیلے خط میں اس  
کی قومیت اور خاندان کا نام منقوش ہے۔ ماہرین مصریات  
کا خیال ہے کہ وہ شاہان مینتھو موتب کی محبوب بیویوں  
میں سے ہے۔ جسم حیرت انگیز طریق پر محفوظ اور دانت  
اور بال بالکل سلامت ہیں۔  
گردن - کائیوں - انگلیوں اور ٹخنوں پر خفیف نشانات

منظہر میں کہ شاہزادی مرنے کے بعد بھی بال - کنگن - اور  
انگشتر بال بچے ہوئے تھے۔ جن کو بعد میں لٹیر دل سے  
اتار لیا۔ اس کی کمر نہایت پتلی ہے جس کا رنگ اور شانہ  
ہے معلوم ہوتا ہے کہ شاہزادی اوائل عمر میں رحلت  
کر گئی تھی۔ اس کے پیٹ پر لمبا باریک رومح ہے جس  
سے معلوم ہوتا ہے کہ اسے خطرناک عضوی بیماری  
لاحق ہوئی تھی۔ جس کا علاج اس زمانہ میں باثوبہ  
سے کیا جاتا تھا۔ لاسی کو قہرہ میں بغرض تشخیس  
بھیج دیا گیا ہے۔

**ترکی پر یونانیوں کی چڑھائی** قسطنطنیہ - ۱۹ جنوری  
منظہر ہے کہ یونانی دریائے مرٹضے پر افواج کا اجتماع  
کر رہے ہیں۔ اور کاراگاج میں مضبوط افواج بٹھارہ  
ہیں۔ اس کا اعلان اچھے کہ یونانی دستہ نے دریائے مرٹضی  
کو عبور کر کے ترکی چکیوں پر گولی بھیجی چلائی۔

**مصر میں یونانی** قسطنطنیہ - ۲۱ جنوری  
مصر پر یونانیوں کی افواج کی نقل و حرکت  
کے متعلق قسطنطنیہ کے سول گورنر ادا نام - بے نے  
اتحادی ہائی کمشنر سے شکایت کی۔ اور لکھا ہے کہ یہ  
کارروائی برطانیہ عہد نامہ کی خلاف ورزی ہے۔

**بروسس میں کمال پاشا کا خیر مقدم** قسطنطنیہ  
کمال پاشا کا بروسی میں شاندار آمد کا میاب خیر مقدم  
کیا گیا۔

**امریکی فرانسیسی خلا آواز** واشنگٹن - ۲۳ جنوری  
جو سینٹ کی مجلس تعلقات امور خارجہ کا رکن ہے۔  
ایک طویل بیان شائع کیا ہے جس میں اس نے علاقہ  
روہر میں فرانسیسی بے رحمانہ فوجیت پر اظہار نفرت  
کیا ہے۔ اور مطالبہ کیا ہے کہ جمہوریہ امریکہ سرکاری طور  
پر صدائے احتجاج بلند کرے۔

**زاغلول پاشا کا مقدمہ** لندن - ۲۳ جنوری  
پریوی کونسل کی

مجلس عالیہ نے آج اس عرصہ کی سماعت کی جس میں زاغلول  
پاشا کی طرف سے جیل الطارق کی عدالت عالیہ کے احکام کے  
خلاف مرافعہ کیا گیا ہے۔ عدالت نے اس مقدمہ کی سماعت  
چند دن کے لئے معزوف التوا میں ڈال دی ہے۔ تاکہ اس امر  
پر غور کیا جاسکے کہ انگریزی قانون کا اطلاق جس الطارق  
پر ہو سکتا ہے یا نہیں۔

**ایک عورت کا ایڈیٹر کو مار کر کشت (فرصیت پسندی)**  
اخبار کو قتل کر دیا عورت نے ایل ریکشن فریکس  
کے ایڈیٹر کو اخبار مذکور کے دفتر میں گولی کا نشانہ بنایا۔ اس کے  
بعد قاتل نے خودکشی کرنے کی ناکام کوشش کی۔

**فرانس کی جرمنی کو جہدیت** لندن - ۲۳ جنوری  
فرانسیسی تجویز میں جرمنی  
کو جہدیت دی گئی ہے۔ کہ ۱۹۱۴-۱۹۱۵ میں جرمنی اڈیائی ارب کی  
رقم بطور نوٹ یا جنس ادا کرے۔

**شیخ سنوسی کا عراق** شیخ سنوسی ایک شہید کے روز  
عراق عرب میں دورہ ہو گئے ہیں۔ وہاں سے وہ تمام  
عراق عرب میں دورہ کریں گے۔

**تین ہزار سال کا پکا گوشت** کسرو مصر میں  
جہاں فرعون تو حوت

کی قبر کوؤ کے نکالی گئی ہے تیس صدی پیشتر کا ڈھون میں  
بند کیا ہوا گائے کا گوشت بھی برآمد ہوا ہے۔ آج کل اس  
مقام پر سیاحوں کا ہجوم ہورہا ہے۔ جو اس گنبد عجیبات  
میں سے اشیاء کے نمونوں کو منتقل کرنے کے مسئلہ پر بے انتہا  
دلچسپی اور سرگرمی کا اظہار کر رہے ہیں۔ انہوں نے خود وہ  
ڈبے دیکھے ہیں۔ جن میں گوشت بھرا ہوا تھا۔ اور جس  
کے تازہ رکھنے کے لئے اس میں خوشبوئیں بھی ڈالی گئی تھیں  
چند نہایت بے مثال برنجی شمشدان بھی دیکھے گئے جن میں  
ایک پر بتی بھی لگی ہوئی تھی۔ وہ بتی اب تک اچھی حالت میں ہے  
جرمنی سے امریکن کوئٹز - ۲۴ جنوری - آج شام کو  
فوج لی واپسی ایک امریکن فوج جرمنی سے روانہ  
ہو گئی ہے۔ ایک ہزار امریکن سپاہیوں کی جگہ ہزار فرانسیسی  
سپاہی مقرر کئے گئے ہیں۔